

प्रधानमंत्री नरेंद्र मोदी आयज कर्नाटकाचा भोंवडेर आसतले . हे भेटी वेळार प्रधानमंत्री मोदी बेंगळूरुंतल्या KSR रेल्वे स्टेशनाचेर तीन वंदे भारत एक्सप्रेस गाडयांक बावतो दाखयतले . तातूंत बेंगळूरु ते बेलागवी, अमृतसर ते श्रीमाता वैष्णो देवी कटरा आनी नागपूर ते पुणे ह्या रेल्वेचो आस्पाव जाता. उपरांत ते बेंगळूरु मेट्रोक भावतो दाखयतले आनी आरव्ही रोड, रागीगुड्डा सावन इलॅक्ट्रॉनिक सिटी मेट्रो स्टेशन मेरेन वतले. तशेंच प्रधानमंत्र्यांनी बेंगळूरुंत शारी जोडणी प्रकल्पांचें उक्तावण केलें आनी बुन्यादी फातर घालतले . ते भौशीक सुवाळ्यांत उलोवप करतले. प्रधानमंत्री मोदी 15 हजार 610 कोटी रुपयां परस चड मोलाच्या बेंगळूरु मेट्रो फेज-3 प्रकल्पाचो बुन्यादी फातर बसयतले . प्रकल्पाची वट्ट मार्ग लांबाय 44 किलोमीटर परस चड आसतली आनी तातूंत 31 उंचायेचेर स्टेशनां आसतलीं. आयज प्रधानमंत्र्यांनी समर्पित करपाची वंदे भारत सेवा उत्तर कर्नाटकांतल्या बेलागावीक वचपी लोकांक सोयीस्कर प्रवास पर्याय दितली. बेलागवी मेरेन वंदे भारत सेवा रेल्वेक लागून दोनूय शारां मदीं प्रवास वेळ उणो जातलो. आनिकूय एक म्हत्वाचो प्रकल्प इलॅक्ट्रॉनिक शाराक जोडपी मेट्रो येलो लायनी कडेन संबंदीत आसा, जंय आयटी बीटी कंपनींचें मुखेल कार्यालय आसा. हे लायनीक लागून आमकां तमिळनाडूक व्हरपी होसुर रस्त्याचेरय येरादारी सोंपें जातलें. नम्मा मेट्रो नेटवर्काचो तिसरो टप्पो चालीक लायल्या उपरांत बेंगळूरुंत वट्ट मेट्रो नेटवर्क 220 किमी मेरेन व्हरून हालचालींत सुदारणा जातली.

भारतान ऑपरेशन सिंदूर वेळार पांच पाकिस्तानी झुजारी विमानां उडयलीं अशें हवाई मुखेल मार्शल ए.पी.सिंग हाणी सांगले. ते आयज बेंगळूरुंत सोळाव्या एअर चीफ मार्शल एल.एम. कात्रे व्याख्यान माळेत उलयतना ताणी सांगले (बयतेस20

सेक ) .हे कारवाय करतना भारतान खूब अचूक हल्ले केले आनी तिन्वूय सैन्या मदीं पुराय समन्वय अशे ताणी मुखार सांगले.

---

स वर्सा सावन एकूय वेंचणूक लढोवपाची गरजेची अट पुराय करपाक अपेस आयिल्ल्या 334 नोंदणीकृत मान्यताय नाशिल्ल्या राजकी पक्षांची वळेरी काडून उडयल्या अशें वेंचणूक आयोगान म्हणला .ह्या पक्षांचीं कार्यालयांय भौतिक नदरेन खंयच नात. हे 334 नोंदणीकृत मान्यताय नाशिल्ले राजकी पक्ष देशभरांतल्या वेगवेगळ्या राज्यांतले आनी संघराज्यांतले आसात.

---

13- 15 ऑगस्ट ह्या काळात हर घर तिरंगा ह्या उपक्रमावरवीं प्रत्येक घरात तिरंगा लावपाची कार्यावळ जातली. नागरीकांमदीं देशभक्तीची भावना निर्माण जावची ह्या हेतान हो उपक्रम चालीक लायला अशी म्हायती भारतीय जनता पार्टीचे प्रदेशाध्यक्ष दामोदर नायक हांणी दिल्या. ते पणजे भाजप मुख्यालयात घेतिल्या पत्रकार परीशदे वेळार उलयताले. हर घर तिरंगा ह्या उपक्रमाक सदाच बरो प्रतिसाद मेळा. अंदुय तो मेळटलो असो विस्वास ह्या वेळार तांणी व्यक्त केला.

---

ह्या म्हयन्याच्या 15 तारखेक अलास्का हांगा जावपी बसके खातीर अमेरिकेची आनी रशियन फेडरेशन हांचे मदीं जाल्ली समजूत भारतान मान्य केली . युक्रेनांत चालू आशिल्लो संघर्श सोंपपाचें आनी शांततायेची संद दवारपाचे उतर ह्या बसकेंत आसा अशें विदेश वेव्हार मंत्रालयान एका निवेदनांत सांगलां.

---

फुडली राष्ट्रीय वेंचणूक फेब्रुवारी 2026 वर्साच्या पयल्या अर्दांत जावपाची शक्यताय आसा अशें बांगलादेशाच्या मुखेल वेंचणूक आयुक्तान शेनवारा सांगलें. वेंचणूक आयोगान देशभरांत तयारी चड खर केल्या. राष्ट्रीय वेंचणुकेच्या दोन म्हयने आदीं डिसेंबराचे सुरवेक वेळापत्रक जाहीर जावं येता अशें तांणी सांगलें. वेंचणूक प्रक्रियेचेर लोकांचो विस्वास उणो जाला अशें नासिर उद्दीनान

मान्य केलें आनी मतदारांची प्रोत्साहन दिवपी मतदान वेंचणूक आयोगा मुखार म्हत्वाचें आव्हान उरलां अशेंय मान्य केलां.

---

आयज संवसारभर संवसारीक शींव दीस मनयतात. आशियांतल्या भव्य शींवाच्या संवर्धनांत गुजरात एक व्हड मार्गदर्शक फातर थारता. पोरबंदरालागीं आशिल्लें बर्दा वन्यजीव अभयारण्य पर्यावरणीय जीर्णोद्धार आनी समाजांतल्यान चलपी प्रगतींतल्यान उदेला. 2025 वर्साच्या गुजरातांतल्या शींव जनगणनेंत राज्यभर इतिहासीक 891 शींव नोंद जाल्ल्यान, गिरा भायर रावपाची सुवात वाडोवपाच्या मळार बर्दा फुडाकार घेता. दुय्यम रावपाचें थळ आशिल्लें बर्दा वन्यजीव अभयारण्यात आतां १७ शींव आनी २५ बिबट्यांचो आस्पाव जाता. रान खात्यान रेडिओ कॉलर आनी रियल टाईम ट्रॅकिंग तंत्रगिन्यानाचो वापर केल्ल्यान शींव संवर्धन पयलीं परस चड प्रभावी जालां. खास करून थळाव्या मालधारी पशुपालकांनी समुदाय सहभागाक लागून संवर्धन खऱ्या अर्थान समावेशक आनी नागरिक केंद्रीत जालां. पार्किंग, लाऊज, आनी नितळसाण सुविधा अशा भेटीदारांच्या सुविधांनी सोयी आनी सुलभताय वाडयल्या, आनी ह्या वाठारांत पर्यावरण पर्यटन वाडपाक प्रोत्साहन दिलां. आयज हें अभयारण्य भारताच्या समतोल उदरगतीच्या दृश्टीकोनाचें एक उदाहरण जावन आसा-“विकास भी, विरासत भी”-प्रगती आनी मोलादीक सैमीक दायज सांबाळपा वांगडा वांगडा प्रगतीचो मेळ घालता.

---

सिक्किम सरकारान हर घर तिरंगा उपक्रम पुराय उमेदीन मनयपा खातीर विस्तारान पावलां उबारल्यांत. राज्यांत ही कार्यावळ चालीक लावपाची नोडल एजन्सी आशिल्ल्या संस्कृती खात्यांतल्या वरिष्ठ अधिकाऱ्यांनी नागरिकां मदीं एक लाख राश्ट्रीय ध्वज वांटपाचे म्हायती दिली.

---

दक्षिण कोरियाचो अध्यक्ष ली जे म्युंग आनी जपानी प्रधानमंत्री शिगेरू इशिबा हांचीं कार्यालयां ह्या म्हयन्याच्या निमाणें टोकियोंत एक शिखर परिशद घेवपा

खातीर समन्वय करतात. ही बसका चड करून 23 ऑगस्टाच्या सुमाराक जावपाची शक्यताय आसा.दक्षिण कोरियाचे राष्ट्रपती प्रवक्ते कांग यू-जंग हांणी सांगलें, दोनूय वटांनी शिखर सभेचें समन्वय केलां, पूण अजून वेळापत्रकाची खात्री जावंक ना. जूनाच्या सुरवेक सत्तेर आयले उपरांत लीची ही पयली जपान भेट अशें कळ्ळें जाल्यार दोनूय राश्ट्रांच्या फुडाऱ्यां मदीं शटल मुत्सद्देगिरी परतून सुरू जावपाचो संकेत मेळटलो. ली आनी इशिबा हांची निमाणे खेपे 17 जून दिसा कॅनडांत जाल्ल्या गट ऑफ सेव्हन शिखर सभेच्या कडेक व्यक्तिगतपणान मेळ्ळी आनी हया वेळार तांणी द्विपक्षीय संबंद मुखार व्हरपाचे आनी अमेरिके कडेन त्रिपक्षीय सहकार्याक बळगें दिवपाचे मार्गाचेर भासाभास केली.

---

उत्तराखंडांतल्या उत्तरकाशी जिल्ह्यांतल्या हरसील आनी धरली वाठारांनी हालींच जाल्ल्या संकश्टा उपरांत व्हड प्रमाणांत आदार आनी बचाव कार्यावळी सुरू आसात. उत्तराखंडाचे मुखेल सचीव आनंद बर्धन हांणी संबंदीत सगल्या एजन्सींक लागींच्या समन्वयान काम करपाक आनी बाधित वाठारांक क्षेत्रांनी विभागून मदत करपाचे यत्न बेगीन आनी प्रभावी सुनिश्चीत करपाक निर्देश दिल्यात. एसडीआरएफचे महानिरीक्षक अरुण मोहन जोशी हांची नोडल अधिकारी म्हणून चालू आशिल्ल्या कार्यावळीं खातीर नेमणूक केल्या

---